

Fax : 0512-2332222 (S.O.)  
011-23212648 (C.O.)

Ph. : 0512-2332222  
Mob. : 09415726924



# सरकारी कर्मचारी राष्ट्रीय परिसंघ

## Govt. Employees National Confederation

(AFFILIATED TO B.M.S.)

CENTRAL OFFICE : RAM NARESH BHAVAN, TILAK GALI, PAHAR GANJ, NEW DELHI - 110055  
SUB OFFICE : 2-A, NAVIN MARKET, KANPUR - 208 001

प्रकाशनार्थ

Date: 01.02.2021

माननीय प्रधान संपादक जी,

### बजट वर्ष-2021 सरकारी कर्मचारी और आम जनता में घोर निराशा

आम बजट की घोषणा के उपरान्त सरकारी तथा संगठित क्षेत्र के कर्मचारियों में घोर निराशा व्याप्त है। क्योंकि जिन घोषणाओं को लेकर सरकारी कर्मचारी आशान्वित था उनमें से एक भी घोषणा कर्मचारियों के पक्ष में नहीं की गयी। जैसे -

कर्मचारी इंतजार कर रहा था कि जनवरी 2020 से सीज किये गए DA को 01 जनवरी 2021 से भुगतान की घोषणा होगी परन्तु ऐसा नहीं हुआ। आयकर में किसी भी प्रकार की छूट नहीं दी गई जबकि वेतनभोगी कर्मचारी उम्मीद लगाए थे, पेंशनभोगियों को भी आयकर से मुक्त नहीं किया गया। सभी तरह के पेंशन भोगियों के लिये न्यूनतम पेंशन घोषणा नहीं की गयी। इंश्योरंस सेक्टर में FDI 49% से बढ़ाकर 74% करना तथा 2 बैंकों और 1 बीमा कम्पनी का निजीकरण करना घोर निराशाजनक है। पब्लिक सेक्टर में भी सरकार ने विनिवेश करके निजीकरण की घोषणा करके मजदूरों और कर्मचारियों को घोर निराश किया है। सरकार ने रोजगार सृजन के लिये बजट में कोई प्रयास नहीं किया। डीजल और पेट्रोल पर क्रमशः 4रु और 2.50 सेस लगाने के कारण महंगाई बढ़ेगी जिससे आम आदमी की परेशानियां बढ़ेंगी।

वही दूसरी तरफ 75 वर्ष से अधिक उम्र के पेंशनर को आयकर से मुक्त करना, सभी मजदूरों को ESI में लाने की घोषणा, सभी मजदूरों को न्यूनतम वेतन देने की घोषणा, सभी प्रवासी मजदूरों को उनके कार्य स्थल पर जहाँ रहते हैं राशन प्रदान करने की घोषणा, मजदूरों का पोर्टल के माध्यम से रजिस्ट्रेशन और one nation one राशन कार्ड की घोषणा, चाय बागानों के श्रमिकों के कल्याण के लिये 1000 करोड़ का बजट ALLOT करना स्वागत योग्य कदम हैं परन्तु इन घोषणाओं का लाभ मिल पाना अभी "दूर की काँड़ी" प्रतीत होता है।

कुल मिलाकर आम आदमी, मजदूरों, सरकारी कर्मचारियों और बेरोजगारों के लिये यह बजट घोर निराश करने वाला है जिसकी "सरकारी कर्मचारी राष्ट्रीय परिसंघ" निंदा करता है तथा सरकार से मांग करता है कि सरकारी कर्मचारियों से सम्बंधित मांगों की घोषणा शीघ्र की जाय अन्यथा यह महासंघ एक बड़े राष्ट्रीय आन्दोलन के लिए बाध्य होगा।

भवदीय

(Sadhu Singh)

महासचिव